



ప్రయాణికులకు రైల్వే 'రాండ్ ట్రిప్' రాయితీ

అనుక్షణం ప్రజల పక్షం

RNI NO: TELTEL/2023/87607

జర్నలిస్ట్ వార్త

తెలుగు దిన పత్రిక.

WANTED రిపోర్టర్లు కావాలెను

జర్నలిస్ట్ వార్త

దిన పత్రికలో పని చేయుటకు తెలంగాణ,ఆంధ్రప్రదేశ్ రాష్ట్రాలలోని అన్ని జిల్లా,మండల,కేంద్రాలకు రిపోర్టర్లు కావాలెను

జర్నలిస్ట్ వార్త J V NEWS

ఎడిటర్: బిర్లు కరుణాకర్

Cell:9701249103

సంపుటి - 2

సంచిక -137

ఆదివారం 10 ఆగస్టు 2025

ఎడిటర్ : బిర్లు కరుణాకర్

పేజీలు -5

వెల - 5/-

01

Published From Warangal : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts



రక్షా బంధనో బంధాలు మెలింత బలోపేతం

ప్రముఖుల శుభాకాంక్షల వెలుగు ప్రత్యేక పర్వదినం రోజు అందరికీ విషెస్ : మోదీ మీ అందరికీ అన్నగా నేనున్నా: చంద్రబాబు మహిళాభ్యున్నత ప్రభుత్వ లక్ష్యం : రేవంత్రెడ్డి

హైదరాబాద్, ఆగస్టు9(జర్నలిస్ట్ వార్త):

అన్నాచెల్లెళ్ల మధ్య ఉండే ప్రేమ, అవ్యయత, సమ్యకాలకు ప్రతీకగా జరుపుకునే రాశీ పౌర్ణమి సందర్భంగా ప్రధానితో పాటు ఏపీ, తెలంగాణ ముఖ్యమంత్రులు, ఇతర రాజకీయ ప్రముఖులు తమ సోషల్

మీడియా అకౌంట్స్ ద్వారా ప్రజలకు శుభాకాంక్షలు తెలిపారు.. సోషల్ మీడియా ప్లాట్ ఫామ్ 'ఎక్స్' వేదికగా ప్రధాని మోదీ దేశ ప్రజలకు హృదయపూర్వక శుభాకాంక్షలు తెలియజేశారు. "ఈ ప్రత్యేకమైన రాశీ పండుగ సందర్భంగా అందరికీ నా శుభాకాంక్షలు" అని పోస్ట్ చేశారు.



మిగతా 2లో.

ఎన్టీపీసీ రూ. 80 వేల కోట్ల ఫ్లాటింగ్ సోలార్ పెట్టుబడులు



హైదరాబాద్, ఆగస్టు9(జర్నలిస్ట్ వార్త):

తెలంగాణకు పెద్ద గుడ్ న్యూస్ చెప్పింది. విద్యుత్ ఉత్పత్తి రంగంలో దేశంలోనే అగ్రగామి అయిన ఎన్టీపీసీ.. తెలంగాణ రాష్ట్రంలో భారీ పెట్టుబడులకు నన్నద్రమైంది. సంస్థ చైర్మన్, మేనేజింగ్ డైరెక్టర్ గురుదీప్ సింగ్ నాయకత్వంలోని ప్రతినిధుల బృందం సీఎం రేవంత్ రెడ్డితో భేటీ అయింది. జూబ్లీహిల్స్లోని సీఎం రేవంత్ నివాసంలో జరిగిన ఈ భేటీలో తమ భవిష్యత్ ప్రణాళికలను సింగ్ వివరించారు.తెలంగాణ రాష్ట్రంలో సౌర, వన విద్యుత్ ఉత్పత్తి ప్రాజెక్టులపై దాదాపు రూ.80,000 కోట్ల పెట్టుబడి పెట్టేందుకు ఆసక్తి చూపుతున్నట్లు ఎన్టీపీసీ తెలిపింది. ముఖ్యంగా ఫ్లాటింగ్ సోలార్ (నీటి మీద తేలియాడే సౌర విద్యుత్ ప్లాంట్లు) ద్వారా తెలంగాణలో సుమారు 6,700 మెగావాట్ల ఉత్పత్తి సాధ్యమని

మిగతా 2లో.

గేట్ వే ఆఫ్ హైదరాబాద్

గాంధీ సరోవర్ వద్ద ఓఆర్ఆర్పై నిర్మాణం బహుళ ప్రయోజనాలతో మూసీ పునరుజ్జీవం : సీఎం రేవంత్ ఆదేశం

హైదరాబాద్ : ఆగస్టు9(జర్నలిస్ట్ వార్త):

హైదరాబాద్ కోర్ అర్బన్ సిటీ ఏరియాలో చేపట్టే మూసీ పునరుజ్జీవ ప్రాజెక్టును బహుళ ప్రయోజనాలుండేలా అత్యంత అధునాతనంగా నిర్మించాలని ముఖ్యమంత్రి ఎనుముల రేవంత్ రెడ్డి అధికారులను ఆదేశించారు. ఆయా ప్రాంతాల నుంచి వచ్చే వర్షాటకలకు స్వాగతం పలికేలా హైదరాబాద్ ముఖద్వారం గా హిమాయత్ సాగర్ గాంధీ సరోవర్ దగ్గర ఓఆర్ఆర్పై గేట్ వే ఆఫ్ హైదరాబాద్ నిర్మించాలని సూచించారు.



మిగతా 2లో.

6 పాక్ యుద్ధ విమానాలు కూల్చేశాం

వాటిలో ఎఫ్-16లు కూడా ఉన్నాయి ఎన్400 గేమ్ చేంజర్.. వైమానిక దళాభివృద్ధి ఏపీ సింగ్

 2లో.

స్థానిక ఎన్నికలకు వచ్చే వారం నోటిఫికేషన్ జారీ..?

హైదరాబాద్: రాష్ట్రంలో స్థానిక సంస్థల ఎన్నికలకు ప్రభుత్వం సమాయత్తమవుతోంది. ఇటు ఎన్నికల సంఘాన్ని ఎన్నికల నిర్వహణకు సిద్ధం చేస్తూనే రిజర్వేషన్లపై ఏదో ఒకటి తేల్చి ఎన్నికలకు వెళ్లేందుకు ఏర్పాట్లు చేసుకుంటోంది. బిసిల రిజర్వేషన్ అంశం తేలికపోవడంతో సందిగ్ధంలో ఉన్న ప్రభుత్వం హైకోర్టు విధించిన గడువు మేరకు స్థానిక సంస్థల ఎన్నికలు నిర్వహించేందుకే సిద్ధపడుతోంది. ఈ నెలలోనే నోటిఫికేషన్ జారీ చేసి ఎన్నికలకు వెళ్లేందుకు ప్రణాళిక రూపొందిస్తోంది

 మిగతా 2లో.

ప్రభుత్వ భవనాలపై సోలార్ ప్లాంట్లు

ఏజెన్సీ ప్రాంతాల్లో ఉచితంగా సోలార్ పంప్ సిస్టమ్ వారం రోజుల్లో అన్ని వివరాలు పంపండి : కలెక్టర్లకు డివ్యూటీ సీఎం భట్టి విక్రమార్క ఆదేశాలు

 2లో.

ఈసీ సంచలనం.. 334 రాజకీయ పార్టీలపై వేటు

- గత ఆరేళ్లుగా ఒక్క ఎన్నికలోనూ పోటీ చేయకపోవడమే కారణం
- రిజిస్టర్డ్ చిరునామాల్లోనూ కనిపించని పార్టీ కార్యాలయాలు
- ఎన్నికల వ్యవస్థ ప్రక్షాళనలో భాగంగా ఈసీ కీలక నిర్ణయం
- తాజా చర్యతో 2,520కి తగ్గిన గుర్తింపు లేని పార్టీల సంఖ్య
- దేశంలో 6 జాతీయ, 67 రాష్ట్ర పార్టీలు ఉన్నాయని వెల్లడి

ఆగస్టు9(జర్నలిస్ట్ వార్త):

దేశంలోని రాజకీయ వ్యవస్థ ప్రక్షాళన దిశగా కేంద్ర ఎన్నికల సంఘం (ఈసీఐ) కీలక నిర్ణయం తీసుకుంది. గత ఆరేళ్లుగా కనీసం ఒక్క ఎన్నికలో కూడా పోటీ చేయని, క్రియారహితంగా ఉన్న 334 రాజకీయ పార్టీల రిజిస్ట్రేషన్ను రద్దు చేస్తున్నట్లు శనివారం అధికారికంగా ప్రకటించింది. కేవలం కాగితాలకే పరిమితమైన ఈ పార్టీలపై వేటు వేయడం ద్వారా ఎన్నికల ప్రక్రియలో పాఠదర్శకతను పెంచాలని ఈసీ లక్ష్యంగా పెట్టుకుంది.



మిగతా 2లో.

మళ్లీ జన్మంటూ ఉంటే ఏజెన్సీలో వుండతా..!!

ప్రపంచ ఆదివాసి దినోత్సవం సందర్భంగా పాడేరులో సీఎం చంద్రబాబు

- ఇది దేవుడు సృష్టించిన అద్భుతం...
- మళ్లీ జన్మంటూ ఉంటే ఇక్కడే పుడతా: సీఎం చంద్రబాబు
- గిరిజనుల ఉద్యోగ రిజర్వేషన్లపై జివో 3ను పునరుద్ధరిస్తామని కీలక ప్రకటన
- ఏజెన్సీలో రోడ్డు, తాగునీటి కోసం వేల కోట్ల నిధులు మంజూరు
- గిరిజన ప్రాంతాల్లో 5 మళ్లీ స్పెషాలిటీ ఆసుపత్రుల ఏర్పాటుకు నిర్ణయం
- గత ప్రభుత్వ వైఫల్యం వల్లే జివో 3 రద్దయిందని విమర్శ
- అరకు ఉత్పత్తులకు అంతర్జాతీయ మార్కెటింగ్ కమిషన్ ను వెల్లడి

అల్లూరి ఆగస్టు9(జర్నలిస్ట్ వార్త):

గిరిజనుల అభివృద్ధి రాష్ట్ర సమగ్ర వికాసానికి కీలకమని ఆంధ్రప్రదేశ్ ముఖ్యమంత్రి నారా చంద్రబాబు నాయుడు అన్నారు. అంతర్జాతీయ ఆదివాసీ దినోత్సవం సందర్భంగా అల్లూరి సీతారామరాజు జిల్లాలోని లగిశపల్లిలో ఆయన పర్యటించారు. ఈ సందర్భంగా వలు అభివృద్ధి కార్యక్రమాలకు శంకుస్థాపన, ప్రారంభోత్సవాలు నిర్వహించారు.



మిగతా 2లో.

రక్షా బంధన్తో బంధాలు మెలింత బలోపేతం



(మొదటి పేజీ తరువాయి)

సోదర, సోదరీమణుల మధ్య ఉండే విడదీయరాని ప్రేమ, విశ్వాసం, రక్షణ అనే బంధానికి అంకితమైన పవిత్రమైన పండుగ 'రక్షాబంధన్' ఈ సందర్భంగా దేశ ప్రజలందరికీ హృదయపూర్వక శుభాకాంక్షలు. ఈ పండుగ ప్రతి ఒక్కరి జీవితంలో ఆనందాన్ని, ఉత్సాహాన్ని నింపాలని భగవంతుడిని ప్రార్థిస్తున్నా అని కేంద్ర హోంమంత్రి అమిత్ షా తెలిపారు. అన్నా చెల్లెళ్ల అనుబంధం వ్యక్తం చేస్తూ 'నీ కోసం నేనున్నాను' అనే భరోసా కల్పించే శుభ సందర్భమే రాఖీ పర్యవసాని ముఖ్యమంత్రి చంద్రబాబు అన్నారు. అందుకే రాఖీ పౌర్ణమి మనందరికీ ప్రత్యేకమని అన్నారు. మీ అందరికీ అన్నగ్గా.. మీకు రక్షణ కల్పించే, మీ జీవితాల్లో వెలుగులు నింపే బాధ్యత నాది అని ఆడబిడ్డలకు భరోసా ఇచ్చారు... మహిళల బాగుకోసం అహర్నిశలూ పని చేస్తానని హామీ ఇచ్చారు. ప్రేమ అవ్యయాలతో అన్నా చెల్లెళ్లు, అక్కా తమ్ముళ్ల బంధం మరింత బలపడాలని కోరుకుంటూ, పవిత్ర రాఖీ పౌర్ణమి సందర్భంగా ముఖ్యమంత్రి రేవంత్ రెడ్డి రాష్ట్ర ప్రజలందరికీ శుభాకాంక్షలు తెలియజేశారు. ఈ శుభదినం రోజున అందరి ఇళ్లలో ఆనందం, ఆరోగ్యంతో గడపాలని ఆకాంక్షించారు. ఆడబిడ్డలను కోటిశ్వురులను చేయాల్సిన సంకల్పంతో మహిళాభ్యున్నతికి ప్రజా ప్రభుత్వం వినూత్న కార్యక్రమాలు, పథకాలు అమలు చేస్తోందని గుర్తుచేశారు. అన్నా చెల్లెళ్లు, అక్కా తమ్ముళ్ల నడుమ అనురాగ బంధానికి ప్రతీకగా నిలిచే రాఖీ పండుగ సందర్భంగా... ప్రజలందరికీ మాజీ ముఖ్య మంత్రి కేసీఆర్ శుభాకాంక్షలు తెలిపారు. "రక్షాబంధన్ పండుగ సోదర సోదరీమణుల మధ్య ప్రేమ, ఆప్యాయత, నిబద్ధతకు చిహ్నం" అని పేర్కొన్నారు. శ్రావణ మాస పౌర్ణమి రోజున జరుపుకునే ఈ పండుగ, అన్నాచెల్లెళ్ల మధ్య బంధాన్ని మరింత బలోపేతం చేస్తుందని అన్నారు.

మళ్లీ జన్మంటూ ఉంటే ఏజెన్సీలో వుండతా..!!

(మొదటి పేజీ తరువాయి)

గిరిజన ప్రాంతాల అభివృద్ధికి భారీ ప్యాకేజీ ప్రకటించారు. ఏజెన్సీ సమగ్రాభివృద్ధికి, గిరిజనుల సంక్షేమానికి తమ ప్రభుత్వం కట్టుబడి ఉందని స్పష్టం చేశారు. పాడేరులో జరిగిన సభలో ప్రసంగించిన ఆయన, గిరిజనుల చిరకాల ఆకాంక్ష అయిన ఉపాధ్యాయ ఉద్యోగాల్లో 100 శాతం రిజర్వేషన్లు కల్పించే జీవో నంబర్ 3ను పునరుద్ధరించే బాధ్యత తనదేనని ఉద్ఘాటించారు. ఏజెన్సీ ప్రాంతాలను దేవుడు సృష్టించిన అద్భుతంగా అభివర్ణించిన చంద్రబాబు, ఇక్కడి స్వచ్ఛమైన కొండలు, సహజసిద్ధమైన ప్రజల మనస్తత్వం తనను ఆకర్షించాయని తెలిపారు. "మళ్లీ జన్మ ఉంటే ఈ ఏజెన్సీలోనే పుట్టాలని కోరుకుంటున్నాను" అని అన్నారు. గిరిజనుల సహజ నైపుణ్యం, సామర్థ్యాలను ప్రశంసించి, వారి అభివృద్ధి ద్వారానే రాష్ట్రం సంపూర్ణ వికాసం సాధ్యమని ఆయన పేర్కొన్నారు. గిరిజన ప్రాంతాల అభివృద్ధికి మొదటి నుంచి ప్రాధాన్యత ఇచ్చిన నాయకుడిగా ఎన్టీఆర్ను గుర్తు చేస్తూ, ఆ దిశగా తమ ప్రభుత్వం కృషి కొనసాగిస్తుందని చంద్రబాబు తెలిపారు. ఏజెన్సీలోని 1,483 గిరిజన గూడేలకు రోడ్డు సౌకర్యం కల్పించేందుకు రూ. 2,850 కోట్లు మంజూరు చేస్తున్నామని చంద్రబాబు ప్రకటించారు. జలజీవన మిషన్ కింద ప్రతి ఇంటికి పరిశుభ్రమైన తాగునీరు అందిస్తామని, దీని కోసం రూ. 220 కోట్లతో పనులు చేపడుతున్నామని తెలిపారు. గిరిజన ప్రాంతాల్లో వైద్య సేవలను మెరుగుపరచేందుకు రూ. 482 కోట్ల వ్యయంతో ఐదు మళ్లీ స్పెషాలిటీ ఆసుపత్రులను ఏర్పాటు చేయనున్నట్లు వెల్లడించారు. వీటితో పాటు పాడేరు, రంపచోడవరం, శ్రీశైలం ఐటీడిఏల పరిధిలోనూ ఆసుపత్రులు నిర్మిస్తామని



హామీ ఇచ్చారు. జీవో నంబర్ 3 రద్దు కావడానికి గత వైసీపీ ప్రభుత్వ నిర్లక్ష్యమే కారణమని చంద్రబాబు ఆరోపించారు. తమ హయాంలో గిరిజన యువతకు న్యాయం చేసేందుకు రాజ్యాంగంలోని ఐదవ షెడ్యూల్ ఆధారంగా జీవో తెచ్చామని, కానీ గత ప్రభుత్వం కోర్టులో సరిగ్గా వాదనలు వినిపించలేకపోయిందని విమర్శించారు. న్యాయపరమైన అంశాలను పరిశీలించి, సాధ్యమైనంత త్వరగా ఈ జీవోను పునరుద్ధరించి గిరిజనులకు న్యాయం చేస్తామని ఆయన భరోసా ఇచ్చారు. ఏజెన్సీ ఆర్థిక వ్యవస్థను బలోపేతం చేసేందుకు అరకు కాఫీకి ప్రపంచవ్యాప్తంగా బ్రాండింగ్ కల్పిస్తామని చంద్రబాబు తెలిపారు. కాఫీ, మిరియాలు, పసుపు వంటి ఆర్గానిక్ ఉత్పత్తులకు

అంతర్జాతీయ మార్కెట్లో మంచి ధర లభించేలా చూస్తామన్నారు. వెదురు ఉత్పత్తుల ద్వారా 5 వేల మంది గిరిజన మహిళలకు ఏడాదికి లక్ష రూపాయల ఆదాయం వచ్చేలా ప్రత్యేక ప్రాజెక్టుకు శ్రీకారం చుట్టినట్లు చెప్పారు. టూరిజం హబ్గా ఏజెన్సీ ప్రాంతాలను అభివృద్ధి చేస్తామని, యువతకు ఇక్కడే ఉపాధి అవకాశాలు కల్పిస్తామని హామీ ఇచ్చారు. సూపర్ సీక్స్ పథకాలైన పెన్షన్ల పెంపు, మహిళలకు ఉచిత బస్సు ప్రయాణం, తల్లికి వందనం వంటివి ఇప్పటికే అమలు చేస్తున్నామని గుర్తుచేశారు. గిరిజనుల అభివృద్ధి, సంక్షేమం తనకు రెండు కళ్ల వంటినని, వారి జీవితాల్లో వెలుగులు నింపేందుకు అన్ని చర్యలు తీసుకుంటానని చంద్రబాబు స్పష్టం చేశారు.

ప్రభుత్వ భవనాలపై సోలార్ ప్యాంట్లు

ఏజెన్సీ ప్రాంతాల్లో ఉచితంగా

సోలార్ పంప్స్ నిట్లు

వారం రోజుల్లో అన్ని వివరాలు

పంపండి

: కలెక్టర్లకు డిప్యూటీ సీఎం భట్టి

విక్రమార్క ఆదేశాలు



హైదరాబాద్ : గ్రామ పంచాయతీ భవనం నుంచి రాష్ట్ర సచివాలయం వరకు అన్ని ప్రభుత్వ భవనాలపై సోలార్ విద్యుత్ ఫ్యాంట్లు ఏర్పాటు చేయాలని డిప్యూటీ సీఎం, ఆర్థిక, విద్యుత్ శాఖల మంత్రి మల్లు భట్టి విక్రమార్క జిల్లా కలెక్టర్లకు ఆదేశాలు జారీ చేశారు. శనివారనాడిక్కడి దాక్టర్ బీఆర్ అంబేద్కర్ రాష్ట్ర సచివాలయంలోని తన ఛాంబర్ నుంచి ఆయన కలెక్టర్లతో వీడియో కాన్ఫరెన్స్ ద్వారా మాట్లాడారు. సాంఘిక సంక్షేమ శాఖ మంత్రి అడ్డూరి లక్ష్మణ్ కుమార్, విద్యుత్ శాఖ డ్రిన్స్ వల్ సెక్రెటరీ సవీన్మిట్టల్, టీజీఎస్సీడీసీఎల్ సీఎమ్డి ముషారఫ్ షాహాఖీ, టీజీ రెడ్కో సీఎమ్డి వీ అసీల తదితరులు పాల్గొన్నారు. ఏజెన్సీ ప్రాంతాల్లో ఇందిరా సౌర గిరిజల వికాసం పథకం అమలును వేగవంతం చేయాలని, దానికోసం ఆర్కేఎఫ్ఆర్ భూముల వివరాలు పంపాలని ఈ సందర్భంగా డిప్యూటీ సీఎం చెప్పారు.

రాష్ట్రంలో సోలార్ విద్యుత్ ను పెద్ద ఎత్తున ఉత్పత్తి చేయాలని మంత్రివర్గం కీలక నిర్ణయం తీసుకున్నదని తెలిపారు. అన్ని జిల్లా కలెక్టర్ల కార్యాలయాలు, పార్కింగ్, క్యాంటీన్లకు సంబంధించిన మ్యాపింగ్ ఫ్యాన్లు హైదరాబాద్ కు పంపాలని సూచించారు. రాష్ట్ర వ్యాప్తంగా కలెక్టర్లెట్లు అన్నీ ఒకే నమూనాలో నిర్మించినందున సోలార్ పవర్ ఫ్యాంట్ల ఏర్పాటుకు అవసరమైన డిజైన్లు హైదరాబాదు నుంచే పంపిస్తామని తెలిపారు. దీనికి సంబంధించి కలెక్టర్ల కార్యాలయాల్లో మంచి డిజైన్లు ఏవైనా ఉన్నా, వాటిని కూడా కలెక్టర్లు హైదరాబాద్ కు పంపవచ్చని చెప్పారు. సోలార్ పవర్ ఫ్యాంట్ల ఏర్పాటుకు సంబంధించి అన్ని జిల్లాల కలెక్టర్లకు ఒక ప్రశ్నావళిని పంపిస్తామని, వివరాలు దానిలో నమోదు చేసి, వారంరోజుల్లో

విద్యుత్ శాఖ డ్రిన్స్ వల్ సెక్రెటరీ కార్యాలయానికి పంపాలని ఆదేశించారు. ప్రభుత్వ భవనాలతో పాటు ప్రభుత్వ పాఠశాలలు, జూనియర్ కళాశాలలు, డిగ్రీ కళాశాలలు, ఉన్నత విద్యాసంస్థల భవనాలపై కూడా సోలార్ పవర్ ఫ్యాంట్ల ఏర్పాటు కోసం ఆయా ప్రభుత్వ భవనాల వివరాలను పంపాలని చెప్పారు. నీటిపారుదల, రోడ్లు భవనాల శాఖల పరిధిలో పెద్ద ఎత్తున ఖాళీ స్థలాలు ఉన్నాయనీ, వాటి వివరాలు కూడా పంపాలని కలెక్టర్లకు సూచించారు. సోలార్ పంప్స్ నిట్లు ఏర్పాటు చేయండి ఏజెన్సీ ప్రాంతాల్లో ఆర్కేఎఫ్ఆర్ చట్టం కింద 6.70 లక్షల ఎకరాల భూములను ఆనాటి కాంగ్రెస్ ప్రభుత్వం పంచివేసి, ఆ భూముల్లో నల్లమల డిక్టేషన్ ద్వారా ఇందిరా సౌర గిరి జల వికాస పథకాన్ని అమలు చేయాలని డిప్యూటీ సీఎం కలెక్టర్లకు ఆదేశించారు. ఈ పథకం ద్వారా ఆయా భూముల్లో ఉచితంగా సోలార్ పంపుస్ నిట్లు ఏర్పాటు చేయాలని చెప్పారు. ఈ పద్ధతిని ఇప్పటికే అచ్చంపేట నియోజకవర్గంలో ప్రారంభించామనీ, ఈ నెలలోనే ఆదిలాబాద్ జిల్లాలోని కొన్ని ప్రాంతాల్లో ప్రారంభించే ఆలోచనలో రాష్ట్ర ప్రభుత్వం ఉందని తెలిపారు. దీనికి సంబంధించిన వివరాలు వారంలోగా పంపాలని చెప్పారు. వీటిపై ఎలాంటి సందేహాలు ఉన్నా విద్యుత్ శాఖ డ్రిన్స్ వల్ సెక్రెటరీతో పాటు విద్యుత్ పంచివేసే సంస్థల (డిస్కంలు) సీఎమ్డిలను సంప్రదించాలని సూచించారు.

6 పాక్ యుద్ధ విమానాలు కూల్చేశాం

వాటిలో ఎఫ్-16లు కూడా ఉన్నాయి

ఎస్400 గేమ్ చేంజర్..

వైమానిక దళాభివృద్ధి ఏపీ సింగ్

బెంగళూరుఆగస్టు9(జర్నలిస్ట్ వార్త): పహల్గాం ఉగ్రదాడికి ప్రతికారంగా పాకిస్తాన్లోని ఉగ్రస్థానాలపై భారత్ చేపట్టిన 'ఆపరేషన్ సిందూర్'లో వాయుసేన కీలక పాత్ర పోషించిందని ఎయిర్చీఫ్ మార్షల్ అమర్ ప్రీత్ సింగ్ తెలిపారు. దాయాది దేశానికి చెందిన ఓ పెద్ద విమానం సహా 6 యుద్ధవిమానాలను నేలకూల్చామని చెప్పారు. ఉపరితలం నుంచి గగనతల లక్ష్యాలపై జరిపిన దాడుల్లో ఇదే అతి పెద్దదని పేర్కొన్నారు. బెంగళూరులో శనివారం జరిగిన ఓ కార్యక్రమంలో అమర్ ప్రీత్ సింగ్ మాట్లాడుతూ.. ఆపరేషన్ సిందూర్ ద్వారా పాక్ వైమానిక సామర్థ్యాన్ని దెబ్బతీశామన్నారు. వలు ఎఫ్16ఎస్ యుద్ధ విమానాలను నేలకూల్చడంతోపాటు, ఒక హ్యంగర్ ను కూడా ధ్వంసం చేశామని తెలిపారు. అదేవిధంగా ఒక పెద్ద విమానాన్ని కూడా కూల్చివేసినట్లు వెల్లడించారు. మానవ రహిత వైమానిక వాహనాలు సహా డ్రాన్లు, క్షిపణులను కూడా నేలమట్టం చేశామని, అవి భారత భూభాగంలోనే కూలిపోయాయని తెలిపారు. ప్రధానంగా సుకూర్ వైమానిక స్థావరంపై జరిపిన దాడిలో యూఎఫీ హ్యంగర్, రాడార్ వ్యవస్థను



అవకాశం కూడా ఉండదన్నారు. సైనిక కార్యకలాపాలలో చీఫ్ ఆఫ్ డిఫెన్స్ స్టాఫ్ (సీడీఎస్) పదవి అనేక మార్పులు తీసుకువచ్చిందని ఎయిర్ చీఫ్ మార్షల్ అమర్ ప్రీత్ సింగ్ తెలిపారు. సీడీఎస్ అన్ని వేళలా అందుబాటులో ఉండి.. తమకు ఎన్నో సూచనలు చేస్తున్నారన్నారు. అనేక విషయాలను కలిసి చర్చించినట్లు తెలిపారు. అదేవిధంగా 'ఆపరేషన్ సిందూర్'లో జాతీయ భద్రతా సలహాదారు ఆజిత్ దొభాల్ కీలక పాత్ర పోషించారని చెప్పారు. భద్రతా దళాలు, ఇతర ఏజెన్సీలు సంయుక్తంగా ముందుకు నడిచేందుకు దోహద పడ్డారని తెలిపారు. ఆపరేషన్ సిందూర్లో భారత వైమానిక శక్తి సామర్థ్యం అందరికీ తెలిసిందన్నారు. 'ఆపరేషన్ సిందూర్' విషయంలో కేంద్రం సుస్పష్టమైన రాజకీయ సంకల్పాన్ని ప్రదర్శించిందని అమర్ ప్రీత్ సింగ్ అన్నారు. అందుకే ఆపరేషన్ విజయవంతమైందన్నారు. వైమానికదళంపై ఎలాంటి నిబంధనలు పెట్టలేదని, తాము స్వేచ్ఛగా పని పూర్తి చేశామన్నారు. "సైనిక దళాలపై ఎలాంటి నిబంధనలు పెట్టలేదు. స్పష్టమైన దిశానిర్దేశం చేశారు. మేం స్వేచ్ఛగా వ్యవహరించాం. స్వతంత్రంగా నిర్ణయాలు తీసుకున్నాం. పక్కా ప్రణాళికలు రూపొందించుకున్నాం. రాజకీయ సంకల్పం సుస్పష్టంగా ఉండడం మరింత కలిసి వచ్చింది. అందుకే ఆపరేషన్ సిందూర్ విజయవంతమైంది" అని అన్నారు.

ఎన్టీపీసీ రూ. 80 వేల కోట్ల ప్లాటింగ్ సోలార్ పెట్టుబడులు

(మొదటి పేజీ తరువాయి)

సంస్థ ప్రతినిధులు వివరించారు.ఈ తరహా ప్రాజెక్టులు రాష్ట్రానికి శక్తి ఉత్పత్తి సామర్థ్యాన్ని పెంచడమే కాకుండా.. పర్యావరణ పరిరక్షణతోపాటు యువతకు ఉపాధి అవకాశాలు కల్పించవచ్చని ఎన్టీపీసీ స్పష్టం చేసింది. భూమి వినియోగం లేకుండా విద్యుత్ ఉత్పత్తి పంటి అనేక లాభాలను ఈ తరహా ప్రాజెక్టులు అందిస్తాయని ముఖ్యమంత్రికి ఎన్టీపీసీ ప్రతినిధులు వివరించారు.పెరుగుతున్న విద్యుత్ అవసరాలను తీర్చడంలో భర్తల్, జల విద్యుత్ ఉత్పత్తిపై ఆధారపడుతున్న తెలంగాణకు, ఈ పునరుత్పాదక ఇంధన పెట్టుబడులు కీలక మలుపు అవుతాయని సీఎం రేవంత్ రెడ్డి ఆశాభావం వ్యక్తం చేశారు. ఎన్టీపీసీ ప్రతిపాదనకు ప్రభుత్వం అన్ని విధాలా సహకారం అందిస్తుందని ముఖ్యమంత్రి ఎన్టీపీసీ ప్రతినిధులకు హామీ ఇచ్చారు. తెలంగాణ రాష్ట్రంలోని పెద్ద రిజర్వాయర్లు, జలాశయాలు ఈ ప్లాటింగ్ సోలార్ ప్రాజెక్టులకు అనువైన వనరులుగా మారనున్నాయని నిపుణులు భావిస్తున్నారు.

స్థానిక ఎన్నికల వచ్చే వారం నోటిఫికేషన్ జారీ..?

(మొదటి పేజీ తరువాయి)

వచ్చే వారం నోటిఫికేషన్ జారీ చేసేందుకు ప్రభుత్వం సన్నాహాలు చేస్తోందని తెలిసింది. చట్టబద్ధంగా బిసెలకు 42 శాతం రిజర్వేషన్ ఇవ్వలేని పరిస్థితి నెలకొనడంతో ఇక ప్రత్యామ్నాయంగా పార్టీపరంగా రిజర్వేషన్లు ఇవ్వడం ద్వారా ఎన్నికలకు వెళ్లాలని యోచిస్తోంది. దాదాపు ప్రభుత్వం ఇదే నిర్ణయానికి వచ్చి ఎన్నికల నోటిఫికేషన్ ఇచ్చేందుకు నిర్ణయించినట్లు సమాచారం. రాష్ట్ర వ్యాప్తంగా 5,773 ఎంపీటీసీ స్థానాలు, 566 జడ్పీటీసీలు, 31 జిల్లా పరిషత్తులు, 12,778 పంచాయతీలు,1,12, 934 వార్డులను పంచాయతీరాజ్ శాఖ ఇప్పటికే ఖరారు చేసింది. ముందు పరిపత్తిలకు ఎన్నికలు నిర్వహించాలనే ఆలోచనలో ప్రభుత్వం ఉన్నట్లు తెలుస్తోంది. అధికార యంత్రాంగం కూడా ఈ దిశగా ఏర్పాట్లు చేస్తున్నారు.కాగా మండల, గ్రామ స్థాయి నుంచి ఎన్నికల నిర్వహణకు అవసరమైన ఏర్పాట్లు పూర్తి చేయాలని పంచాయతీరాజ్ శాఖ రిటర్నింగ్ అధికారులకు సమాచారం అందించింది. ఇదిలావుంటే సోమ, మంగళవారాల్లో ప్రభుత్వం ఉన్నత స్థాయిలో నిర్ణయం తీసుకుని వివరాలను వెల్లడించే అవకాశం ఉంది. హైకోర్టు పట్టిన గడువులోగా పంచాయతీ ఎన్నికలు పూర్తి చేసేందుకు రాష్ట్ర ఎన్నికల సంఘం చురుగ్గా ఏర్పాట్లు చేస్తోంది. ఎన్నికల సిబ్బందిని సిద్ధం చేయాలని కలెక్టర్లను రాష్ట్ర ఎన్నికల సంఘం ఆదేశించింది. వార్డుల వారీగా సిబ్బంది వివరాలు సిద్ధం చేయాలని కోరింది.

రాఖీ పౌర్ణమి సందర్భంగా ఎమ్మెల్యే వీర్ల పల్లి శంకర్ కు, తదితర కాంగ్రెస్ నాయకులకు రాఖీలు కట్టిన బ్రహ్మకుమారీలు..



ఆగస్టు9(జర్నలిస్ట్ వార్త): షాద్ నగర్: రాఖీ పౌర్ణమి సందర్భంగా ఎమ్మెల్యే వీర్లపల్లి శంకర్ కు రాఖీలు కట్టిన బ్రహ్మకుమారీలు సోదరీమణులు.. రంగారెడ్డి జిల్లా షాద్ నగర్ పట్టణంలో విజయనగర్ కాలనీ బ్రహ్మకుమారిలు ఆశ్రమంలో షాద్ నగర్ ఎమ్మెల్యే వీర్లపల్లి శంకర్ తదితర కాంగ్రెస్ పార్టీ నేతలకు రాఖీలు కట్టిన బ్రహ్మకుమారీలు ఈ కార్యక్రమంలో మార్కెట్ కమిటీ వైస్ చైర్మన్ బాబార్ అలీ ఖాన్, పట్టణ అధ్యక్షుడు కొంకల చెన్నయ్య, నేతలు అగ్గనూర్ బస్యం, చెంది తిరుపతిరెడ్డి, ఇబ్రహీం, నీరతి వాసు, జయ ప్రకాష్, జగదీశ్, కొప్పునూరి ప్రవల్, బచ్చలి సరేష్, మాధువలు యాదవ్, తదితరులు పాల్గొన్నారు..

సాక్ష్యం చూపించండి లేదా సారీ చెప్పండి: రాహుల్ కు ఇసి చురక

న్యూఢిల్లీ : ఆరోపణల సాక్ష్యాల డిక్షరేషన్ సంతకంతో అందించండి.. లేదా తప్పుడు ఆరోపణలకు దిగినందుకు జాతికి క్షమాపణలు చెప్పడని రాహుల్ గాంధీకి ఎన్నికల సంఘం స్పష్టం చేసింది. లోక్ సభ ఎన్నికల్లో భారీ స్థాయిలో ఓట్ల షోర్ జరిగిందని ప్రతిపక్ష నేత, కాంగ్రెస్ ఎంపి రాహుల్ గాంధీ తమ వాదనను కొనసాగిస్తున్నారు. ఈ దశలో ఎన్నికల సంఘం వర్గాలు ఆయనకు సవాలు విసిరాయి. ఎన్నికల్లో ఓట్ల గోల్ మాల్ జరిగిందని ఏ సాక్ష్యాలతో చెపుతున్నారు? ఆధారాలు ఉంటే ఫిర్యాదును సంతకంతో తెలియచేయాలి. ఊరికే ఆరోపణలు చేస్తే ఇది దేశ ప్రజలను తప్పుదోవ పట్టించడం కిందికి వస్తుంది. దీనికి ఆయన క్షమాపణలు తెలియచేసుకోవల్సి ఉంటుందని ఎన్నికల సంఘం తమ ఎదురుదాడిని తీవ్రతరం చేసింది. డిక్షరేషన్ లేదా క్షమాపణన ఏదో ఒకటి తేల్చుకోవడం సూచించారు.



ఆ బస్సుల్లో మాత్రమే చార్జీలు పెంచాం: టిజిఎస్ఆర్టీసి

హైదరాబాద్: ప్రైవేటు, అసరాగాలకు ప్రతీక అయిన రాఖీ పౌర్ణమి సందర్భంగా టిజిఎస్ ఆర్టీసీ ప్రయాణీకుల సౌకర్యార్థం సైఫల్ బస్సులను నడుపుతోంది. ఈ నెల 11 వరకు నడుపుతున్న ఈ సైఫల్ బస్సుల్లో 50 శాతం వరకు చార్జీలు పెంచినట్లు సంస్థ శనివారం ఓ ప్రకటనలో పేర్కొంది. రాష్ట్ర ప్రభుత్వ జిఓ ప్రకారమే రాఖీ పండుగకు నడిచే సైఫల్ బస్సుల్లో టికెట్ ధరలను సవరించినట్లు వెల్లడించింది ప్రయాణీకుల రద్దీని దృష్టిలో పెట్టుకుని ప్రత్యేక బస్సులను అందుబాటులో ఉంచినట్లు వివరించింది. సైఫల్ బస్సులు మినహా రెగ్యులర్ బస్సుల్లో సాధారణ చార్జీలే అమల్లో ఉంటాయి. ఈ నెల 11వ తేదీ వరకు నడిచే సైఫల్ బస్సుల్లో మాత్రమే ఈ సవరణ చార్జీలు వర్తిస్తాయని వివరించింది. ప్రయాణీకులకు సమాచార నిమిత్తం సైఫల్ సర్వీసులకు బస్సు ముందు భాగంలో డిస్ ప్లే బోర్డులను సంస్థ ఏర్పాటు చేసింది. ప్రధాన పండుగలు, ప్రత్యేక సందర్భాల్లో ప్రజలకు రవాణా పరంగా ఇబ్బందులు తలెత్తకుండా వారిని క్షేమంగా గమ్యస్థానాలకు చేరదేసేందుకు సైఫల్ సర్వీసులను ఆర్టీసీ యాజమాన్యం నడుపుతోంది. తిరుగు ప్రయాణంలో సైఫల్ బస్సుల్లో ప్రయాణీకుల రద్దీ ఏమాత్రం లేనప్పటికీ, రద్దీ ఉన్న రూట్లలో ప్రయాణీకులకు అసౌకర్యం కలగకుండా ఉండేందుకు ఖాళీ బస్సులను త్వరతగతిన సంస్థ వెనక్కి తెప్పిస్తుంది. ఆ సైఫల్ బస్సులకు అయ్యే కనీస డీజిల్ ఖర్చులు, నిర్వహణ మేరకు టికెట్ ధరను సవరించుకోవాలని 2003 లో జిఓ నంబర్ 16ను రాష్ట్ర ప్రభుత్వం జారీ చేసిందని సంస్థ తెలిపింది. ఈ జిఓ ప్రకారం సైఫల్ బస్సులకు అయ్యే కనీస డీజిల్ ఖర్చులు, నిర్వహణ మేరకు టికెట్ ధరలను రాఖీ పండుగ సందర్భంగా సవరించినట్లు తెలిపింది. రాఖీ పౌర్ణమికి ప్రైవేట్ వాహనాల్లో ప్రమాదాల ప్రయాణం చేయొద్దని ప్రజలకు ఆర్టీసీ యాజమాన్యం సూచించింది. ఆర్టీసీ సిబ్బంది ఎంతో అనుభవజ్ఞులని, సాంతూర్ణ్యం వెళ్లే వారు తమ బస్సుల్లో సురక్షితంగా గమ్యస్థానాలకు చేరుకోవాలని సూచించింది.



కేంద్ర మంత్రులకు, ఎమ్మెల్యేలకు రాఖీకట్టిన మహిళ నాయకులు



తాండూరు ఆగస్టు9(జర్నలిస్ట్ వార్త):

రాఖీ పౌర్ణమి సందర్భంగా తాండూరు మహిళ నాయకులు మంత్రులకు ఎమ్మెల్యేలకు రాఖీ కట్టారు. శుభాకాంక్షలు తెలియజేసుకున్నారు. శనివారం బిజెపి రాష్ట్ర కార్యాలయంలో కేంద్ర మంత్రి కిషన్ రెడ్డి కి మహిళా మోక్ష రాష్ట్ర కార్యదర్శి మాజీ కౌన్సిలర్ సాహూ శ్రీలత రాఖీ కట్టి శుభాకాంక్షలు తెలియజేసుకున్నారు. అలాగే బిజెపి రాష్ట్ర అధ్యక్షులు రామచంద్ర రావు కి రాఖీ కట్టి శుభాకాంక్షలు తెలియజేశారు మరోవైపుతెలంగాణ ప్రభుత్వ టీఫ్ విప్ పట్నం మహేందర్ రెడ్డి కి ఆయన సోదరి సర్వదా రెడ్డి రాఖీ కట్టి శుభాకాంక్షలు తెలియజేసుకున్నారు. అలాగే తాండూరుకు వచ్చిన ఎమ్మెల్యే మహేశ్వర్ రెడ్డి కి పెద్దేముల్ మాజీ వైస్ ఎంపీ మధులత శ్రీనివాస్ చారి, కాంగ్రెస్ పార్టీ అధ్యక్షురాలు గాజుల మాధవి, పలువురు మహిళ నాయకులు రాఖీలు కట్టారు. రాఖీలు కట్టేందుకు రావడంతో ఆనందాలు వెల్లివిరిశాయి.

రాఖి వేడుకల్లో కెసిఆర్.. కెటిఆర్ కు రాఖి కట్టని కవిత

హైదరాబాద్: రాఖీ పౌర్ణమి సందర్భంగా బిఆర్ఎస్ అధినేత, మాజీ సిఎం కెసిఆర్ కు ఆయన సోదరీమణులు రాఖీ కట్టారు. ఎర్రపల్లిలోని వ్యవసాయ క్షేత్రంలో ఆక్టోబర్ కలిసి కెసిఆర్ కు హారతి పట్టి, రాఖీలు కట్టి, మిఠాయిలు తినిపించి ఆశీర్వాదించారు. ఈ వేడుకలలో కెసిఆర్ సతీమణి శోభమ్మ, కెసిఆర్ అక్కలు లక్ష్మీబాయి, జయమ్మ, చెల్లెలు వినోదమ్మ పాల్గొన్నారు.

ఈసారి రాఖీ వేడుకలకు దూరంగా కెటిఆర్, కవిత ప్రతి రాఖీ పౌర్ణమికి తమ అనుబంధాన్ని చాటే అన్నా చెల్లెళ్లు కెటిఆర్, కవిత ఈసారి మాత్రం దూరంగా ఉన్నారు. ప్రతి ఏటా అన్న కెటిఆర్ కు క్రమం తప్పకుండా రాఖీ కట్టే కవిత ఈ సారి కట్టలేకపోయారు. ఇటీవల ఓ టీవి ఇంటర్వ్యూలో ఈసారి మీ అన్న కెటిఆర్ కు రాఖీ కడతారా..? అని కవితను అడిగిన ప్రశ్నకు సమాధానం ఇస్తూ, రక్త సంబంధం వేరు..రాకీయాలు వేరుగా కప్పితంగా మా అన్నకు రాఖీ కడతాను అని కవిత చెప్పారు. కాగా, శనివారం రాఖీ పౌర్ణమి సందర్భంగా.. అన్నకు రాఖీ కట్టేందుకు వస్తానంటే తాను



హైదరాబాద్ లో లేనని, కలవలేనని చెప్పినట్లుగా కవిత సన్నిహిత వర్గాలు చెబుతున్నాయి. రాఖీ వేడుకల గురించి కొందరు విలేకరులు కవితను సంప్రదించగా, అన్న కెటిఆర్ బెంగళూరులో ఉన్నట్లు చెప్పారని, ప్రస్తుతం తాను హైదరాబాద్ లో అందుబాటులో లేనని మెసేజ్ పెట్టారని

తెలిపారు. అందుకే రాఖీ వేళ అన్నకు దూరంగా ఉండాల్సిన పరిస్థితి ఉందని చెప్పారు. కెటిఆర్ బెంగళూరులో ఉండటమే ఇందుకు కారణమా.. లేక కొన్నాళ్లుగా పార్టీ పరంగా నెలకొన్న విభేదాలు కారణంగా నిలిచాయా? అని రాజకీయ వర్గాల్లో చర్చ జరుగుతోంది.

తన అన్నకు, తమ్ముడుకు

రాఖీ కట్టుతున్న ఆడపిడుచులు...



ఆగస్టు9(జర్నలిస్ట్ వార్త): అన్న చెల్లెల అక్క తమ్ముళ్లు అనుబంధానికి ప్రతీక గా నిలిచే రాఖీ పండుగను ఆనంతగిరి మండల వ్యాప్తంగా శనివారం ఘనంగా జరుపుకున్నారు. సుదూర ప్రాంతాల నుండి తమ తోబుట్టువుకు రాఖీలు కట్టేందుకు ఆడపడుచులు రావడంతో పల్లెలు పండుగ వాతావరణం సంతరించుకున్నాయి. అదేవిధంగా ఉడయం నుంచిన పలు ఆలయాలలో ప్రత్యేక పూజలు నిర్వహించారు. దేశ సంప్రదాయానికి బక్కుమత్తానికి అన్నాచెల్లెళ్లు అనుబంధానికి రాఖీ ప్రత్యేకంగా నిలుస్తుందని నాయకులు అన్నారు.

బయోటెక్నాలజీ రంగంలో అపార అవకాశాలు

భారత్ ను తీర్చిదిద్దడంలో విద్యార్థులే కీలకం: కేంద్ర మంత్రి జితేంద్ర సింగ్

ఎన్ఐఐబీ శాస్త్రవేత్తల ఐదు విప్లవాత్మక సాంకేతిక పరిజ్ఞానాల ఆవిష్కరణ దేశంలోనే మొట్టమొదటి 'జంతు మూలకణాల బయో బ్యాంక్' ప్రారంభం

హైదరాబాద్ ఆగస్టు9(జర్నలిస్ట్ వార్త):

బయోటెక్నాలజీ రంగం భారత దేశాన్ని 'పూర్వరే రేడి ఇండియా'గా నిలుపుతుందని.. నేటి యువతకు ఆ రంగంలో అపార అవకాశాలు ఉన్నాయని కేంద్ర మంత్రి జితేంద్ర సింగ్ అన్నారు. గచ్చిబౌలిలోని 'నేషనల్ ఇన్స్టిట్యూట్ ఆఫ్ యూనిమల్ బయోటెక్నాలజీ (ఎన్ఐఐబీ)' సంస్థ అభివృద్ధి చేసిన ఐదు కీలకమైన శనివారం ఆయన జాతీకీ అంకితం చేశారు. దేశంలోనే తొలి జంతు మూలకణాల బయో బ్యాంకును ప్రారంభించారు. ఈ సందర్భంగా ప్రసంగించిన ఆయన.. ఎన్ఐఐబీ ఆవిష్కరణలు రైతులకు మేలుచేస్తాయని ఆశిస్తున్నట్లు తెలిపారు. పశువుల ఉత్పాదకత మెరుగుపడడంతోపాటు రైతుల జీవనోపాధికి భరోసా కల్పించడంలోనూ ఇవి తోడ్పడుతాయని భావిస్తున్నట్లు చెప్పారు.



అందుబాటు ధరల్లో ఉండే ఈ ఆవిష్కరణలు పశువుల ఆరోగ్యాన్ని మెరుగుపరచడంలో అత్యంత కీలకపాత్ర పోషిస్తాయని పేర్కొన్నారు. జునోటిక్ (జంతువుల నుంచి సంక్రమించే) వ్యాధులతో పోరాడేందుకు ఈ తరహా పరిశోధనలు ఎంతగానో ఉపయోగపడతాయన్నారు. విద్యార్థులను దేశ భవిష్యత్తుగా పేర్కొన్న ఆయన.. దేశాన్ని తీర్చిదిద్దడంలో వారిదే కీలకపాత్ర అని స్పష్టం చేశారు. అలాగే.. విద్యార్థులకు డిజిటల్ హెల్త్లో మంచి అవకాశాలు ఉన్నాయని తెలిపారు. ఆనంతరం ఆయన రైతులతో మాట్లాడారు. పొదుగు

వాపు వ్యాధి బారిన పడుతున్న పశువులను గుర్తించడం కోసం ప్రత్యేకంగా క్యాంపెల్ ను చేయాలని రైతులు విజ్ఞప్తి చేసిన నేపథ్యంలో.. ఆ మేరకు ఏర్పాట్లు చేయాలని ఎన్ఐఐబీ డైరెక్టర్ కు సూచించారు. కాగా.. శాస్త్ర, సాంకేతిక రంగాల్లో ప్రత్యేకమైన సంస్థ ఎన్ఐఐబీ అని కేంద్ర ప్రభుత్వానికి చెందిన డిపార్ట్ మెంట్ ఆఫ్ బయోటెక్నాలజీ సెక్రటరీ, బీఆర్ఐసీ డీజీ రాజేశ్ ఎస్ గోఖలే అన్నారు. తమ ఇన్స్టిట్యూట్ ప్రస్థానంలో శాజా ఆవిష్కరణలు కీలక మైలురాయిగా నిలుస్తాయని ఎన్ఐఐబీ డైరెక్టర్ తరు శర్మ అన్నారు.

ప్రయాణీకులకు రైల్వే 'రౌండ్ ట్రిప్' రాయితీ

పండగల వేళ ప్రయాణీకులకు రైల్వే ఆఫర్ ప్రకటించింది. 'రౌండ్ ట్రిప్' పేరుతో కొత్త పథకాన్ని తీసుకొచ్చింది. దీని ద్వారా ప్రయాణి ఖర్చులో ప్రయాణీకులకు కొంత మేరకు తగ్గించాలని నిర్ణయించింది. అయితే రిటర్న్ టికెట్ చేసినప్పుడే ప్రయాణీకులకు అది వర్తిస్తుంది. రిటర్న్ టికెట్ బుక్ చేసుకుంటే 20శాతం రాయితీ ఇవ్వనున్నట్లు శాజాగా ప్రకటించింది. దీని ద్వారా పండగల



సమయంలో ముందస్తు టికెట్ ను బుకింగ్ ను ప్రోత్సహించినట్లు అవుతుంది. తద్వారా రైల్వేపై ఒత్తిడి కూడా తగ్గివస్తుంది. ఆగస్టు 14 నుంచి బుకింగ్ ని ప్రారంభిస్తున్నట్లు, అక్టోబర్ 13 నుంచి 26 నడుమ జరిపే ప్రయాణాలకు ఇది వర్తిస్తుందని రైల్వే వెల్లడించింది. దీనిని ప్రయాణీకులు సద్వినియోగం చేసుకోవాలని సూచించింది.

పులివెందుల కావాలి... హీదెక్కి పోతోందిగా !

ఆగస్టు9(జర్నలిస్ట్ వార్త):

ఏపీ రాజకీయాలలో ఇప్పుడు హాట్ షేపరేట్ ఏదీ అంటే పులివెందుల జెడ్పీటీసీ సీటు. ఏపీలో వందల్లో జెడ్పీటీసీ సీట్లు ఉన్నాయి. కానీ ఏ సీటుకూ లేని ప్రత్యేకత పులివెందులకు ఉంది. అన్నీ ఒక ఎత్తు పులివెందుల మరో ఎత్తు. అందుకే ఈ సీటు కోసం కూటమి వర్గస్నే వైసీపీగా పోరు సాగుతోంది. రెండు వైపులా మోహరించి అంతా సర్వ శక్తులూ ఒడ్డుతున్నారు. 2024 తరువాత మరోసారి : ఏపీలో 2024 ఎన్నికలు టీడీపీకి తన మొత్తం రాజకీయ చరిత్రలో ఎన్నడూ లేని విధంగా అద్భుతాలను సృష్టించింది. 144 సీట్లకు టీడీపీ పోటీ చేస్తే తొమ్మిది సీట్లను మాత్రమే కోల్పోయి అన్నింటినీ గెలుచుకుంది. ఆ విధంగా స్వీట్ విక్టరీగా టీడీపీ హిస్టరీలో నమోదు అయింది. అయితే ఇప్పుడు అలాంటి స్వీట్స్ విక్టరీ కోసం టీడీపీ చూస్తోంది. అదే పులివెందుల జెడ్పీటీసీ సీటు. బాబు కోరిక అదే : పులివెందుల జెడ్పీటీసీ సీటును గెలుచుకుని రండి అని ముఖ్యమంత్రి టీడీపీ అధినేత చంద్రబాబు కూటమి పార్టీలకు ఒక గట్టి టార్గెట్ ఇచ్చారు. ఆయన కూటమి పార్టీలకు చెందిన నేతలతో టెలి కాన్ఫరెన్స్ నిర్వహించారు. అంతా కలసి పట్టుదలగా పనిచేస్తే జెడ్పీటీసీ టీడీపీ వశం అవుతుందని అన్నారు. గెలుచుకుని రండి అభివృద్ధి ఏంటో చేసి చూపిద్దామని బాబు చెప్పారు. జగన్ చేయని విధంగా అభివృద్ధిని టీడీపీ కూటమి చేసి చూపిస్తుందని హామీ ఇచ్చారు. తానే పులివెందుల అభివృద్ధి విషయంలో ప్రత్యేక దృష్టి పెడతాను అని కూడా బాబు చెప్పారు.. బాబు నిర్వహించిన ఈ టెలికాన్ఫరెన్స్ పులివెందుల టీడీపీ ఇంచార్జ్ బీబిక్ రవి, బీజేపీ ఎమ్మెల్యే ఆదినారాయణ రెడ్డి, టీడీపీ ఎమ్మెల్యే రామగోపాల్ రెడ్డి తదితర కూటమి నేతలు పాల్గొన్నారు. ఇదిలా ఉంటే కడప జిల్లా ఇంచార్జ్



మంత్రి సవిత అయితే రెండు జెడ్పీటీసీ సీట్లూ టీడీపీవే అని సంచలన ప్రకటన చేశారు. కడప జిల్లాలోని ఒంటిమెట్ట, పులివెందులలలో రెండు జెడ్పీటీసీలకు ఉప ఎన్నిక ఈ నెల 12న జరగనుంది. దాంతో ఇంచార్జ్ మంత్రిగా ఆమె కూడా పూర్తి దృష్టి ఆ వైపు పెట్టారు. గత ఏడాది కాలంగా అనేక సంక్షేమ పథకాలను రాష్ట్ర వ్యాప్తంగా అమలు చేశామని ఆ కార్యక్రమాలే టీడీపీని గెలిపిస్తాయని ఆమె ధీమా వ్యక్తం చేశారు. తమపై సూపర్ సిక్స్ పథకాలు అని వైసీపీవీ రప్పా రప్పా రాజకీయాలని ఆమె విమర్శించారు. ప్రజలు ఈ విషయం అర్థం చేసుకున్నారు కాబట్టి సంచలన ఫలితాలు నమోదు అవుతాయని ఆమె జోస్యం చెప్పారు. కడప రెడ్డమ్మ జోరు : ఇదిలా ఉంటే కడప ఎమ్మెల్యేగా ఉన్న మాధవ రెడ్డి సవాల్ గా పులివెందుల జెడ్పీటీసీ సీటుని తీసుకున్నారు. ఆమె విస్తృతంగా జనంలో పర్యటిస్తున్నారు. కడపలో వైసీపీని చాలా ఏళ్ళు

తరువాత టీడీపీ ఓడించింది. ఆ క్రెడిట్ ని తన ఖాతాలో వేసుకున్న మాధవ రెడ్డి వై నాట్ పులివెందుల అంటున్నారు. జగన్ సొంత నియోజకవర్గంలో వైఎస్సార్ కుటుంబానికి కంచుకోట లాంటి పులివెందుల సీటుని గెలుచుకుంటే ఆ మజాను వేరు కదా అన్నదే కూటమి నేతల ఆలోచనగా ఉంది. దాంతో పూహ రచనను పడునుగానే అమలు చేస్తున్నారు/ వైసీపీ ధీటుగానే : మరో వైపు చూస్తే వైసీపీ కూడా తమ సొంత సీటుని పడులుకునేది లేదని పట్టుదలగా పనిచేస్తోంది. జగన్ అంటే అభిమానం ఉన్న వారు అంతా పులివెందులలో ఉన్నారు అని వారు ఎట్టి పరిస్థితుల్లో ఫ్యాన్ గుర్తుకే ఓటేస్తారు అని అంటున్నారు. అంతే కాదు ఈసారి ఎన్నికల్లో మళ్ళీ గెలిచి వైసీపీ సత్తా ఏమిటో చూపిస్తామని అంటున్నారు. మొత్తానికి చూస్తే పులివెందుల హెరా హెరీగానే ఉంది అని అంటున్నారు.

రాహుల్ కి వైసీపీ క్యాడర్ ఫిదా ?

ఆగస్టు9(జర్నలిస్ట్ వార్త):

ఏపీలో చిత్ర విచిత్రమైన రాజకీయం సాగుతోంది. సాధారణంగా అధికారంలో ఉన్న పార్టీకి వ్యతిరేకంగా పోరాటం చేయాల్సింది విపక్షాలు. ఏపీలో అధికారంలో టీడీపీ జనసేన బీజేపీ మూడూ కలిసి ఉన్నాయి. అయితే వైసీపీ మాత్రం టీడీపీ జనసేనల మీదనే పోరాడుతోంది. బీజేపీని పక్కకు పెట్టిందని విమర్శలు ఉన్నాయి. ఎన్నియోగా ఏపీలో ప్రభుత్వం ఉంటే దానికి జాతీయ స్థాయిలో వ్యతిరేకంగా ఇండియా కూటమి ఉంది ఏపీలో అలాంటి బలమైన విపక్ష కూటమిని పెద్దన్నగా ఏర్పాటు చేయాల్సింది వైసీపీయే. అయితే ఏపీలో వైసీపీ సోలోగానే అంటోంది 2024 ఎన్నికల్లో మూడు పార్టీలు తమ బలాలను బలగాలను రంగంలోకి దించి భారీగా లబ్ధి పొందాయి. కానీ వైసీపీ మాత్రం ఈ రాజకీయ లెక్కలను అసలు పట్టించుకోకుండా సొంతంగా పోటీ ఇచ్చింది. వైసీపీ బలం ఆ పార్టీ రుజువు చేసుకుంది. అలా 40 శాతం ఓటు షేర్ ని సాధించింది. కూటమి అయితే దాదాపుగా 58 శాతం ఓటు షేర్ ని అందుకుంది. ఈ రెండింటి మధ్య భారీ గ్యాప్ ఉంది. మరి దీనిని ఎలా భర్తీ చేసుకుంటారో వైసీపీ పెద్దలే ఆలోచించాలని అంటున్నారు. రాహుల్ గాంధీ కేంద్రంలోని బీజేపీ మీద అలుపెరగని పోరాటం చేస్తున్నారు. అంతే కాదు 2024 ఎన్నికలలో భారీ ఎత్తున ఓట్ల దోపిడీ జరిగింది అని ఆయన అబు బాంబునే పేల్చారు. దాంతో దేశంలోని విపక్ష శిబిరం అంతా బీజేపీ మీద ఈసీ మీద విరుచుకుపడుతున్నారు. ఏపీలో అయితే విపక్షంగా



వైసీపీ ఉంది. ఈవీఎంలలో గోల్ మాల్ వల్లనే తమకు అధికారం పోయింది అన్న అనుమానాలు వైసీపీలోనూ ఉన్నాయి. మరి ఈ విషయంలో పరిశోధించి సాధించామని రాహుల్ చెబుతున్నారు. అభిప్రాయం ఒక్కటే అయినప్పుడు వైసీపీ నుంచి అదే రకమైన స్పందన రావాలి కదా అన్నదే చర్చ. అయితే వైసీపీ అధినాయకత్వం మాత్రం రెస్పాండే అయినది లేదు. కానీ వైసీపీ క్యాడర్ మాత్రం రాహుల్ పవర్ పాయింట్ ప్రజెంటేషన్ కి ఫిదా అవుతోంది ఆయన చెప్పినది సూరు శాతం కరెక్ట్ అంటోంది. కాంగ్రెస్ ని వ్యతిరేకించి వైసీపీని జగన్ స్థాపించారు. దాంతో నిన్నటిదాకా కాంగ్రెస్ ని ఆగర్వు రాజకీయ శత్రువు లాగానే వైసీపీ క్యాడర్ మొత్తం భావిస్తూ వచ్చింది. కానీ ఇప్పుడు చిత్రంగా రాహుల్ గాంధీ వైపుగా వైసీపీ క్యాడర్ మాట్లాడుతోంది అంటే ఇది కీలకమైన పరిణామమే అని అంటున్నారు. ఏపీలో ఎన్నియోను

వ్యతిరేకిస్తోంది వైసీపీ. అయితే అదే కూటమిలో ఉన్న బీజేపీ మీద రాహుల్ పోరాటం చేస్తున్నారు. ఏపీలో వైసీపీ అధికారం పోవడానికి బీజేపీతో కలసి కూటమి పార్టీలు చేసిన ఎలక్షనీరింగ్ అన్న విమర్శలు కూడా వైసీపీ నుంచే ఉన్నాయి. దాంతోనే సహజంగా రాహుల్ గాంధీ లేవనెత్తే పలు అభ్యంతరాల విషయంలో వైసీపీ మొగ్గు చూపుతోంది అని అంటున్నారు. సోషల్ మీడియాలో చూస్తే వైసీపీ అభిమానులు పెడుతున్న కామెంట్స్ సరికొత్త రాజకీయాన్ని అవిష్కరించేలా ఉన్నాయని అంటున్నారు. ఏపీలో బలంగా ఉన్న టీడీపీ కూటమిని ఎదుర్కోవాలంటే జాతీయ స్థాయిలో ఇండియా కూటమిలోకి వైసీపీ చేరాలని సూచిస్తున్న వారూ ఉన్నారు. రాహుల్ గాంధీ జగన్ జోడీ అయితేనే ఏపీలో కూటమిని సక్సెస్ ఫుల్ గా గెట్టే దింపగలవని అభిమానులు అంతా అంటున్నారు. ఎందుకంటే రెండు పార్టీల సిద్ధాంతాలు ఒక్కటి అయినప్పుడు ఈ కలయిక తప్పు లేదని అంటున్నారు. ఇప్పుడు ఈవీఎంలు వద్దు బ్యాలెట్ పేపర్ పెట్టాలని కోరుతున్న పార్టీలన్నీ లైక్ మైండ్డ్ గా ఇండియా కూటమిలోనే ఉన్నాయి అని అంటున్నారు. కానీ ఏపీలో మాత్రం వైసీపీ ఒంటరిగా ఉంటే మాత్రం ఇబ్బందే అని అంటున్నారు. మొత్తం మీద వైసీపీ ఏర్పాటు చేశాక ప్లస్ టైం కాంగ్రెస్ అగ్ర నాయకుడి మీద గాంధీల మీద వైసీపీ క్యాడర్ సానుకూలంగా రియాక్ట్ కావడం అంటే వైసీపీ పెద్దలు ఆలోచించుకోవాల్సిన విషయమే అని అంటున్నారు. చూడాలి మరి ఏమి జరుగుతుందో.

టీడీపీకి పట్టం కట్టేందుకు పులివెందుల ప్రజలు సిద్ధంగా ఉన్నారు: పార్థసారథి

ఆగస్టు9(జర్నలిస్ట్ వార్త):

పులివెందుల జెడ్పీటీసీ ఉప ఎన్నికల్లో టీడీపీ విజయం సాధిస్తుందని మంత్రి పార్థసారథి ధీమా వ్యక్తం చేశారు. పులివెందుల ప్రజల నుంచి టీడీపీకి మంచి ఆదరణ లభిస్తోందని చెప్పారు. వైసీపీ హయాంలో అంతులేని అవినీతి, అక్రమాలు జరిగాయని... దీంతో పులివెందుల ప్రజలు టీడీపీకి వట్టం కట్టడానికి సిద్ధంగా ఉన్నారని అన్నారు. గత ప్రభుత్వ హయాంలో అభివృద్ధి పట్ల విజన్ కనిపించలేదని... బటన్ నొక్కాం, పని అయిపోయింది అనుకున్నారని పార్థసారథి ఎద్దేవా చేశారు. రైతు భరోసా ఇచ్చామని చెప్పి రైతులను మోసం చేశారని మండిపడ్డారు. నిరుద్యోగులకు ఉద్యోగ అవకాశాలను కల్పించలేదని విమర్శించారు. జగన్ తన సొంత నియోజకవర్గం పులివెందులలో కూడా చెరువులు నింపలేకపోయారని ఎద్దేవా చేశారు. పులివెందులలో గృహ నిర్మాణం కూడా దారుణంగా ఉందని అన్నారు. కూటమి ప్రభుత్వం వచ్చిన తర్వాత రాయలసీమలో స్టీల్ ప్లాంట్ కు గ్రీన్ సిగ్నల్ ఇచ్చామని చెప్పారు.



రాఖీ పండుగ ఎఫెక్ట్.... హైదరాబాద్-విజయవాడ హైవేపై భారీగా ట్రాఫిక్ జామ్



ఆగస్టు9(జర్నలిస్ట్ వార్త):

రాఖీ పౌర్ణమి పండుగను కుటుంబ సభ్యులతో కలిసి జరుపుకునేందుకు నగరవాసులు పెద్ద సంఖ్యలో సొంతాళ్లకు బయలుదేరడంతో హైదరాబాద్-విజయవాడ జాతీయ రహదారి వాహనాలతో కిక్కిరిసిపోయింది. పండుగ రద్దీ కారణంగా శనివారం ఉదయం నుంచే రహదారిపై వాహనాల రాకపోకలకు తీవ్ర అంతరాయం ఏర్పడింది. హైదరాబాద్ నగర శివార్లలోని వనస్థలిపురం, భాగ్యలత, హయత్ నగర్, అబ్దుల్లాపూర్ మెట్ ప్రాంతాల్లో పరిస్థితి తీవ్రంగా ఉంది. ఒక్కసారిగా వేల సంఖ్యలో వాహనాలు రోడ్లపైకి రావడంతో ప్రధాన రహదారిలో పాటు సర్వీసు రోడ్లు కూడా వాహనాలతో నిండిపోయాయి. కిలోమీటర్ల కొద్దీ వాహనాలు బారులు తీరడంతో ట్రాఫిక్ నెమ్మదిగా కదులుతోంది. మరోవైపు, ఉప్పల్ రింగ్ రోడ్డు వద్ద కూడా ఇదే తరహా పరిస్థితి నెలకొంది. పండుగ రద్దీ కారణంగా ఇక్కడ ట్రాఫిక్ దాదాపుగా స్తంభిల్చిపోవడంతో, వాహనాలు ముందుకు కదలేని దుస్థితి ఏర్పడింది. ఈ ఊహించని ట్రాఫిక్ జామ్ వల్ల గంటల తరబడి ప్రయాణం సాగుతుండటంతో ప్రయాణికులు తీవ్ర అసహనానికి గురవుతున్నారు. తమ గమ్యస్థానాలకు సకాలంలో చేరుకోలేకపోతున్నామని ఆవేదన వ్యక్తం చేస్తున్నారు.

మా కుటుంబం కష్టాల్లో ఉన్నప్పుడు రజనీకాంత్ గారు అండగా నిలిచారు : మంత్రి నారా లోకేశ్

ఆగస్టు9(జర్నలిస్ట్ వార్త):

సూపర్ స్టార్ రజనీకాంత్ పై ఆంధ్రప్రదేశ్ ఐటీ, మానవ వనరుల శాఖ మంత్రి నారా లోకేశ్ ఆసక్తికర వ్యాఖ్యలు చేశారు. రజనీకాంత్ సినీ ప్రస్థానంలో 50 వసంతాలు పూర్తి చేసుకున్న సందర్భంగా ఆయనకు శుభాకాంక్షలు తెలుపుతూ, తమ కుటుంబానికి కష్టకాలంలో ఆయన అందించిన మద్దతును గుర్తుచేసుకున్నారు. ఈ మేరకు లోకేశ్ సోషల్ మీడియా వేదికగా ఒక పోస్ట్ చేశారు. “రజనీకాంత్ శకంలో మనం జీవించడం అద్భుతం. ఆయన చిత్ర పరిశ్రమలో 50 ఏళ్ళ పూర్తి చేసుకోవడం ఎంతో సంతోషాన్నిచ్చే విషయం” అని లోకేశ్ తన ట్వీట్లో పేర్కొన్నారు. ఇదే సమయంలో ఆయన తమ కుటుంబంతో రజనీకి ఉన్న అనుబంధాన్ని ప్రత్యేకంగా ప్రస్తావించారు. “మా కుటుంబం అత్యంత కష్ట కాలంలో ఉన్నప్పుడు రజనీకాంత్ గారు మాకు అందించిన అచంచలమైన మద్దతును ఎప్పటికీ మర్చిపోలేను” అని లోకేశ్ భావోద్వేగంగా తెలిపారు. ఈ సందర్భంగా రజనీకాంత్ నటిస్తున్న ‘కూబీ’ చిత్ర బృందానికి విజయం చేకూరాలని ఆకాంక్షించారు. అంతేకాదు, స్పెషల్ గా ఎడిట్ చేసిన రజనీకాంత్ పవర్ హాస్ వీడియోను కూడా లోకేశ్ పంచుకున్నారు.



ఐసీఐసీఐ బ్యాంక్ కొత్త ఖాతాదారులకు షాక్!

ఐసీఐసీఐ బ్యాంకులో భారీగా పెరిగిన కనీస నెలవారీ బ్యాలెన్స్
ఈ నెల 1 నుంచి తెరిచే కొత్త సేవింగ్స్ ఖాతాలకు వర్తింపు
పట్టణ, మెట్రో ప్రాంతాల్లో రూ. 50,000 తప్పనిసరి
పాత ఖాతాదారులకు యథాతథంగా కొనసాగుతున్న నిబంధనలు
కనీస బ్యాలెన్స్ లేకపోతే రూ. 500 వరకు జరిమానా
దేశంలోని రెండో అతిపెద్ద ప్రైవేట్ రంగ బ్యాంకు

అయిన ఐసీఐసీఐ బ్యాంక్, తమ సేవింగ్స్ ఖాతాదారులకు ఒక ముఖ్యమైన ప్రకటన జారీ చేసింది. కొత్తగా ఖాతాలు తెరిచే కస్టమర్లకు కనీస నెలవారీ సగటు బ్యాలెన్స్ (ఎంఎబీ) పరిమితిని భారీగా పెంచుతూ సంచలన నిర్ణయం తీసుకుంది. ఈ కొత్త నిబంధనలు ఆగస్టు 1, 2025 నుంచి అమల్లోకి రానున్నాయి. ఈ మార్పులతో దేశంలోనే అత్యధిక కనీస బ్యాలెన్స్ అవసరాన్ని నిర్దేశించిన బ్యాంకుగా ఐసీఐసీఐ నిలిచింది. బ్యాంకు వెబ్ సైట్లో లేదా అందుబడిన సమాచారం ప్రకారం, ఈ నెల 1 లేదా ఆ తర్వాత మెట్రో, పట్టణ ప్రాంతాల్లో కొత్తగా సేవింగ్స్ ఖాతా తెరిచేవారు, ఇవైకె నెలవారీ సగటుగా రూ. 50,000 బ్యాలెన్స్



నిర్వహించాల్సి ఉంటుంది. ఇప్పటివరకు ఈ పరిమితి కేవలం రూ. 10,000గా ఉండేది. అయితే, పాత ఖాతాదారులకు మాత్రం రూ. 10,000 కనీస బ్యాలెన్స్ నిబంధన యథాతథంగా కొనసాగుతుందని బ్యాంక్ స్పష్టం చేసింది. పట్టణ

ప్రాంతాలతో పాటు, సెమీ-అర్బన్ ప్రాంతాల్లోని కొత్త ఖాతాదారులు రూ. 25,000, గ్రామీణ ప్రాంతాల్లోని వారు రూ. 10,000 కనీస బ్యాలెన్స్ మెయింటైన్ చేయాలి. పాత కస్టమర్లకు ఈ పరిమితులు వరుసగా రూ. 5,000 గానే ఉంటాయి. నిర్దేశించిన కనీస బ్యాలెన్స్ నిర్వహించడంలో విఫలమైతే, బ్యాలెన్స్లో ఉన్న లోటుపై 6 శాతం లేదా రూ. 500, ఏది తక్కువైతే అది జరిమానాగా విధిస్తారు. కనీస బ్యాలెన్స్ పెంపుతో పాటు, నగదు లావాదేవీల నిబంధనలను కూడా బ్యాంక్ సవరించింది. నెలకు మూడుసార్లు ఉచితంగా నగదు డిపాజిట్ చేసుకోవచ్చు. ఆ తర్వాత చేసే ప్రతి లావాదేవీకి రూ. 150 చార్జ్

చెల్లించాలి. అదేవిధంగా, ఉచిత నగదు విత్ డ్రాయల్స్ సంఖ్యను కూడా మూడుతో పరిమితం చేశారు. దేశంలో అతిపెద్ద రుణదాత అయిన స్టేట్ బ్యాంక్ ఆఫ్ ఇండియా (ఎస్ బీఐ) 2020లోనే కనీస బ్యాలెన్స్ నిబంధనను రద్దు చేసిన నేపథ్యంలో, ఐసీఐసీఐ బ్యాంక్ నిర్ణయం అందరినీ ఆశ్చర్యానికి గురిచేస్తోంది. చాలా వరకు ఇతర బ్యాంకులు రూ. 2,000 నుంచి రూ. 10,000 మధ్య కనీస బ్యాలెన్స్ కొనసాగిస్తుండగా, ఐసీఐసీఐ మాత్రం అందుకు విరుద్ధంగా వ్యవహరించడం గమనార్హం. కాగా, ఈ ఏడాది ఏప్రిల్లో బ్యాంక్ సేవింగ్స్ ఖాతాలపై వడ్డీ రేటును 0.25 శాతం తగ్గించి, రూ. 50 లక్షల లోపు డిపాజిట్లపై 2.75 శాతం వడ్డీని అందిస్తోంది.

‘మాన్ జాతర’ టీజర్ డేట్ ఫిక్స్...

అభిమానులకు రవితేజ రాఖీ కానుక!

మాన్ మహారాజా రవితేజ అభిమానులు ఎంతో ఆసక్తిగా ఎదురుచూస్తున్న తాజా చిత్రం ‘మాన్ జాతర’. ఈ సినిమా నుంచి ఓ అదిరిపోయే అవ్వడేట్ వచ్చేసింది. రాఖీ పండుగను పురస్కరించుకుని చిత్ర బృందం ఈ సినిమా టీజర్ విడుదల తేదీని అధికారికంగా ప్రకటించింది. ఈ నెల 11న ఉదయం 11:08 గంటలకు ‘మాన్ జాతర’ టీజర్ ను విడుదల చేయనున్నట్లు తెలుపుతూ ఓ కొత్త పోస్టర్ ను విడుదల చేసింది. దీంతో సోషల్ మీడియాలో సందడి మొదలైంది. ఈ చిత్రాన్ని వినాయక చవితి కానుకగా ఆగస్టు 27న ప్రపంచవ్యాప్తంగా విడుదల చేసేందుకు నిర్మాతలు సన్నాహాలు చేస్తున్నారు. విడుదల తేదీ దగ్గర పడుతుండటంతో ప్రచార కార్యక్రమాలను వేగవంతం చేశారు. అందులో భాగంగానే ఇప్పుడు టీజర్ అవ్వడేట్తో ప్రేక్షకుల ముందుకు వచ్చారు. ఈ సినిమాలో రవితేజ సరసన క్రీజీ హీరోయిన్ శ్రీలీల మరోసారి జోడీ కడుతోంది. వీరిద్దరి కాంబినేషన్ లో వస్తున్న సినిమా కావడంతో ప్రేక్షకుల్లో భారీ అంచనాలు నెలకొన్నాయి. ‘మాన్ జాతర’ చిత్రానికి భాను భోగవరపు దర్శకత్వం వహిస్తున్నారు. ప్రతిష్ఠాత్మక నిర్మాణ సంస్థలు సితార ఎంటర్టైన్ మెంట్స్, ఫార్బూన్ థియేటర్ సినిమాస్ పతాకాలపై సూర్యదేవర నాగవంశీ, సాయి సౌజన్య ఈ చిత్రాన్ని నిర్మిస్తున్నారు. పక్కా మాన్ యాక్షన్ ఎంటర్టైన్ మెంట్ గా రూపుదిద్దుకుంటున్న ఈ సినిమాకు భీష్మ సినిరోలియో సంగీతం అందిస్తున్నారు. పండగ సీజన్ లో వస్తున్న ఈ సినిమా బాక్సాఫీస్ వద్ద ఎలాంటి విజయాన్ని అందుకుంటుందో చూడాలి.



థ్రిల్లింగ్ ట్రైలర్ కానిస్టేబుల్ కనకం.



వర్ష బొల్లమ్మ టైటిల్ రోల్ లో నటించిన యాక్షన్ థ్రిల్లర్ కానిస్టేబుల్ కనకం. (ప్రశాంత్ కుమార్ దిమ్మల దర్శకత్వంలో కోవెలమూడి సత్య సాయిబాబా, వేమూరి హేమంత్ కుమార్ నిర్మించారు. మేఘ లేఖ, రాజీవ్ కనకాల, శ్రీనివాస్ అవసరాల కీలక పాత్రలు పోషించారు. ఆగస్ట్ 14 నుంచి ఈ సిరీస్ ఈటీవీ ఎన్ లో స్ట్రీమింగ్ కానుంది. ఈ సందర్భంగా మెగాస్టార్ చిరంజీవి కానిస్టేబుల్ కనకం ట్రైలర్ ని లాంచ్ చేసి యూనిట్ కి ఆల్ ది బెస్ట్ చెప్పారు. ట్రైలర్ లాంచ్ ఈవెంట్ లో హీరోయిన్ వర్ష బొల్లమ్మ మాట్లాడుతూ.. డైరెక్టర్ ప్రశాంత్ ఈ సిరీస్ ని చాలా అద్భుతంగా తెరకెక్కించారు. ఒక అమ్మాయి గౌరవం పెంచేలా ఈ సిరీస్ ఉంటుంది’ అని అన్నారు. ఈ కార్యక్రమంలో డైరెక్టర్ ప్రశాంత్ కుమార్, రాజీవ్ కనకాల, అవసరాల శ్రీనివాస్, ఈటీవీ బిజినెస్ హెడ్ సాయి కృష్ణ తదితరులు పాల్గొన్నారు.

మహేష్ మెడలో లాకెట్..

మహేశ్ సినిమాపై రాజమౌళి కీలక ప్రకటన

ఈసూపర్ స్టార్ మహేశ్ బాబు, దర్శకధీరుడు ఎస్.ఎస్. రాజమౌళి కాంబినేషన్ లో రానున్న భారీ చిత్రం ‘ఎస్ఎస్ఎంబీ29’ (వర్కింగ్ టైటిల్) గురించి అభిమానులు ఎంతో ఆసక్తిగా ఎదురుచూస్తున్నారు. ఈ నేపథ్యంలో మహేశ్ బాబు పుట్టినరోజు సందర్భంగా శనివారం రాజమౌళి ఒక కీలక ప్రకటన చేసి అందరిలో ఉత్సాహాన్ని నింపారు. సినిమా స్థాయిని తెలియజేసే ఒక ప్రత్యేకమైన అవ్వడేట్ ను ఈ ఏడాది నవంబర్ లో విడుదల చేయనున్నట్లు ఆయన ప్రకటించారు. ఈ విషయంపై తన ఎక్స్ (ట్విట్టర్) ఖాతా ద్వారా రాజమౌళి ఒక సందేశాన్ని పంచుకున్నారు. “ఈ సినిమా కథ, దాని పరిధి చాలా విస్తృతమైనవి. కేవలం ఫోటోలు లేదా డ్రెస్ కాన్సెప్ట్ లతో దానికి న్యాయం చేయలేం. అందుకే మేము ఈ సినిమా సారాంశాన్ని, లోతును, మేం సృష్టిస్తున్న ప్రపంచాన్ని మీకు చూపించేందుకు ప్రత్యేకంగా ఒక ప్రదర్శనను సిద్ధం చేస్తున్నాం. ఇది ముందెన్నడూ చూడని విధంగా ఉంటుంది. మీ ఓపికకు ధన్యవాదాలు” అని జక్కన్న రాసుకొచ్చారు. ఇదిలా ఉండగా, ఈ సినిమాలో మహేశ్ బాబు దూప్ సాయం లేకుండా స్వయంగా స్టంట్స్ చేయనున్నారని ప్రచారం జరుగుతోంది. అంతేకాకుండా, రాజమౌళి తన ఆస్థాన సినిమాటోగ్రాఫర్ కె.కె. సెంథిల్ కుమార్ కు బదులుగా ఈ ప్రాజెక్టుకు మరొకరిని ఎంచుకోవడం కూడా చర్చనీయాంశమైంది. ‘మగధీర’, ‘బాహుబలి’, ‘ఆర్ఆర్ఆర్’ వంటి ఎన్నో భాక్ బస్టర్ లకు సెంథిల్ కుమార్ ఛాయాగ్రాహకుడిగా పనిచేసిన విషయం తెలిసిందే. యాక్షన్ ఆడ్యోనర్ గా, చారిత్రక, పౌరాణిక అంశాల మేకప్ లతో ఈ చిత్రాన్ని భారీ బడ్జెట్ తో నిర్మిస్తున్నారు. ఇప్పటికే ఒడిశాలో కొంత భాగం షూటింగ్ పూర్తయింది. మహేశ్ బాబుతో పాటు బాలీవుడ్ నటి ప్రియాంక చోప్రా, మలయాళ స్టార్ పుష్పరాజ్ సుకుమార్ న్ కీలక పాత్రలు పోషిస్తున్నారు. ఈ ప్రతిష్ఠాత్మక చిత్రాన్ని 2027లో ప్రేక్షకుల ముందుకు తీసుకురావాలని చిత్రబృందం లక్ష్యంగా పెట్టుకున్నట్లు తెలుస్తోంది.



చాలా గ్యాప్ తర్వాత వడ్డే నవీన్ రీఎంట్రీ

ఒకప్పుడు తెలుగు ప్రేక్షకులను తన నటనతో అలరించిన హీరో వడ్డే నవీన్ చాలా కాలం తర్వాత మళ్ళీ వెండితెరపై సందడి చేసేందుకు సిద్ధమయ్యారు. ఆయన కేవలం హీరోగానే కాకుండా, నిర్మాతగా, కథా రచయితగా బహుముఖ పాత్రలు పోషిస్తూ ‘ట్రాన్సీఫర్’ త్రిమూర్తులు’ అనే చిత్రంతో ప్రేక్షకుల ముందుకు వస్తున్నారు. ఈ సినిమాకు సంబంధించిన ఫస్ట్ లుక్ ను చిత్ర బృందం నేడు రాఖీ పౌర్ణమి సందర్భంగా విడుదల చేసింది. ఆసక్తికరమైన ఈ పోస్టర్ ప్రస్తుతం అందరి దృష్టిని ఆకర్షిస్తోంది. వివరాల్లోకి వెళితే, వడ్డే నవీన్ తన తండ్రి, ప్రముఖ నిర్మాత అయిన స్వర్ణీయ వడ్డే రమేష్ వారసత్వాన్ని కొనసాగించేందుకు నడుం బిగించారు. ఒకప్పుడు ఎస్టిఆర్ తో ‘బొబ్బిలి పులి’, చిరంజీవితో ‘లంకేశ్వరుడు’ వంటి భారీ చిత్రాలను నిర్మించిన ‘విజయ మాధవి కంబైన్స్’ సంస్థ ఎంతటి పేరు ప్రఖ్యాతులు సంపాదించిందో తెలిసిందే. ఇప్పుడు అదే స్ఫూర్తితో వడ్డే నవీన్ ‘వడ్డే క్రియేషన్స్’ పేరుతో సొంత నిర్మాణ సంస్థను ప్రారంభించారు. వడ్డే జిష్టు సమర్థుణ్ లో వస్తున్న ఈ చిత్రానికి కమల్ తేజ నార్ల దర్శకత్వం వహిస్తున్నారు. విశేషమేమిటంటే, ఈ సినిమాకు దర్శకుడితో పాటు వడ్డే నవీన్ కూడా కథ, స్క్రీన్ ప్లే అందించారు. మే 15న ప్రారంభమైన ఈ చిత్రం చిత్రీకరణ అత్యంత వేగంగా జరుగుతోంది. ఇప్పటికే దాదాపు 80 శాతం షూటింగ్ పూర్తయినట్లు సమాచారం. విడుదలైన ఫస్ట్ లుక్ పోస్టర్ చూస్తుంటే, సినిమాలో కామెడీకి పెద్దపీట వేసినట్లు స్పష్టమవుతోంది. ఈ చిత్రంలో వడ్డే నవీన్ సరసన రాశీ సింగ్ హీరోయిన్ గా నటిస్తుండగా.. రఘు బాబు, సాయి శ్రీనివాస్, దేవీ ప్రసాద్, బాబా మాస్టర్, శిల్పా తులస్కర్ వంటి ప్రముఖ నటీనటులు కీలక పాత్రలు పోషిస్తున్నారు. ఈ చిత్రానికి కల్పాల్ నాయక్ సంగీతాన్ని అందిస్తుండగా, కార్తీక్ సుజాత సాయికుమార్ సినిమాటోగ్రాఫర్ గా, విజయ్ ముక్తావరపు ఎడిటర్ గా సాంకేతిక బాధ్యతలు నిర్వహిస్తున్నారు. చాలా ఎక్ష్ల తర్వాత వడ్డే నవీన్ పూర్తిస్థాయి పాత్రలో వస్తుండటంతో ఈ సినిమాపై ప్రేక్షకుల్లో ఆసక్తి నెలకొంది.



ఇండస్ట్రీలో అవకాశాలకు టాలెంట్ మాత్రమే సరిపోదు

పోరాటం చేస్తూనే ఉండాలని, అలా చేసినా అవకాశాలు ఎక్కువగా రావని, అందుకే తాను ఏ చిన్న ఆఫర్ వచ్చినా చేస్తానని చెప్పారు. తాను ఇప్పటికే చాలా సినిమాల్లో నటించినా, ఇప్పటికీ ఆడిషన్స్ ఇస్తానని తెలిపారు. బ్రహ్మాస్త్ర తర్వాత అవకాశాలొస్తాయనుకున్నా బ్యాక్ గ్రౌండ్ లేని వారికి కూడా ఆడిషన్స్ చేసి ఛాన్సులు ఇవ్వాలని ఎవరూ అనుకోరని, ఎంటర్టైన్మెంట్ ఇండస్ట్రీలో బయటి వారు ఎదుర్కొంటోన్న సవాళ్ల గురించి ఆమె ప్రస్తావించారు. టాలెంట్ ఉన్నప్పటికీ ఛాన్సులు రావని, ఛాన్సులు రావడం ఎంతో కష్టమని చెప్పారు. బ్రహ్మాస్త్ర సినిమా తర్వాత తనకు వరుస ఛాన్సులొస్తాయనుకున్నానని, కానీ ఆ సినిమా సక్సెస్ కూడా తనకు ఛాన్సులు తీసుకురాలేదని చెప్పారు.



దుల్కర్ ‘పసి మనసే’.. వింటేజ్ స్టైల్ లో ఇలా..

మాలీవుడ్ స్టార్ హీరో దుల్కర్ సల్మాన్.. తెలుగులో వరుస సినిమాలతో దూసుకుపోతున్న విషయం తెలిసిందే. తన స్క్రిప్ట్ ఎంపికలు, నటనతో ఆకట్టుకుంటున్నారు. రీసెంట్ గా లక్ష్మీ భాస్కర్ మూవీతో మంచి హిట్ అందుకున్నారు. ఇప్పుడు కాంత మూవీతో బిజీగా ఉన్నారు. ప్రస్తుతం ఆ సినిమా షూటింగ్ శరవేగంగా జరుపుకుంటోంది. కోలీవుడ్ డైరెక్టర్ సెల్వమణి సెల్వరాజ్ దర్శకత్వం వహిస్తున్న ఆ సినిమాలో యంగ్ బ్యాటల్ మిస్టర్ బిచ్చన్, కింగ్ డమ్ ఫేమ్ భాగ్యశ్రీ బోర్న్ హీరోయిన్ గా నటిస్తున్నారు. టాలీవుడ్ హాల్మీ రానా దగ్గుబాటి కీలక పాత్ర పోషిస్తున్నారు. స్పిరిట్ మీడియా, వేసేరర్ ఫిల్మ్స్ పతాకాలపై రానా దగ్గుబాటి, దుల్కర్ సల్మాన్, ప్రశాంత్ పొట్లూరి, జోమే వర్మన్ సంయుక్తంగా నిర్మిస్తున్నారు. 1950 మద్రాస్ బ్యాక్ డ్రాప్ లో సినిమా రూపొందుతోంది. మానవ బంధాలు, సామాజిక మార్పులతో గొప్ప అనుభూతిని పంచేలా ఉండనుంది. దక్షిణ భారత సినిమా ప్రారంభ రోజులకు నివాళిగా రూపొందుతోంది. సెప్టెంబర్ 12వ తేదీన పాన్ ఇండియా రేంజ్ లో విడుదల కానుంది. దీంతో మేకర్స్ ఇప్పటికే ప్రమోషన్స్ స్టార్ట్ చేశారు. రీసెంట్ గా మేకర్స్ టీజర్ రిలీజ్ చేయగా.. సూపర్ రెస్పాన్స్ వచ్చింది. అందులో దుల్కర్ వింటేజ్ లుక్ లో అద్భుతంగా కనిపించి అంచనాలను పెంచారు. ఇప్పుడు పసి మనసే సాంగ్ ను రిలీజ్ చేశారు. ప్రస్తుతం ఆ మెలోడీ సాంగ్ సోషల్ మీడియాలో వైరల్ గా మారింది. మ్యూజిక్ లవర్స్ ను ఫుల్ గా ఆకట్టుకుంటోంది

